

18 ta' Jannar, 1964.

**Inħallief:**

**Onor. Dr. E. Magri LL.D.**

**Antoinetta Portelli**

*versus*

**Carmela Portelli**

**Lokazzjoni — Spoll — Art 2 (4) tal-Ordinanza XXI tal-1931 — Art. 794 (2) tal-Procedura Civili.**

*Mhux għal kollox aċċettabbli it-teżi illi l-kelma "tenant" fil-liġi għandha tittiehed fis-sens li tinkludi, ad eskluzzjoni ta' ħaddiehor, l-armia, jew l-armel tal-inkwilin li miet, għalhekk il-kelma "tinkludi" adoperata mill-art 2 para 4 tal-Ord. XXI*

*tal-1931 turi li l-legislatur ried wisq raġjonevolment, illi meta, jmut wieħed mill-miżżewġin is-superstiti li ma jkunx separat "di fatto", kien konsidrat anki bħala kunduttur mal-werrieta ta' dak li jkun miet speċjalment jekk ikunu t-tfal. L-ispirtu tal-liġi huwa li l-lokatur ma jidgombraz mill-fond lill-konjugi superstiti, b'mod pero' li jiġu dejjem salvagwardati d-drittijiet tal-werrieta.*

*F'materja ta' spoll ma tistax tiġi avanzata ebda eċċezzjoni qabel ma jiġi reintegrat l-ispoll.*

*L-azzjoni ta' spoll hiġa ta' ordni pubbliku u intliża b'leż tipprekorri u tissoprimi l-abbuż tal-privat milli jagħmel ġustizja mingħajr l-intervent tal-Tribunal; konsegwentement il-Qorti għandha teżamina biss il-fatt tal-pussess jew detenzjoni u l-fatt tal-ispoll mingħajr ma tirrikjedi l-prova tal-legittimità tal-persuna tal-possessur turbat, anke jekk dana jkun in malafede'.*

### Il-Qorti,

Rat l-att taċ-ċitazzjoni li bih l-attriċi, — premessi d-dikjarazzjonijiet kollha neċessarji u mogħtija li-provvedimenti kollha opportuni, peress li meta kien għadu haj mis-sier l-attriċi u żewġ il-konvenuta hu kien ha in lokazzjoni l-fond 154, High Street, Hamrun, u meta miet halla superstiti tiegħu lill-attriċi u hutha u lil martu l-konvenuta, u peress li l-attriċi, bħala eredi legittima ta' missierha, baqgħet tokkupa l-imsemmi fond flimkien mal-konvenuta mingħajr ma saret likwidazzjoni u diviżjoni tal-komunjoni tal-akkwisti għa' ezistenti bejn il-konvenuta u żewġha; u peress li l-attriċi kienet fil-pussess materjali tal-fond imsemmi u l-konvenuta fis-7 ta' Jannar, 1964 arbitrarjament impediet lill-attriċi milli tidhol f'dan il-fond u dan għamlitu kontra il-volontà tal-attriċi u b'hekk ikkommettiet spoll a dannu tagħha, prevja d-dikjarazzjoni li l-konvenuta għamlet spoll vjolenti kontra l-attriċi a rigward tal-fond 154, High Street,

Hamrun, talbet li l-konvenuta tigi min din il-Qorti ikkundannata biex immedjatement tirreintegra lill-attriċi billi thallilha aċċess liberu għal fond in kwistjoni u tikkonsenjaha ċ-ċavetta tal-bieb ta' barra li l-attriċi giet forzata tagħtiha; bl-ispejjeż kontra l-konvenuta.

Rat... omissis...

Rat in-nota tal-eċċezzjonijiet tal-konvenuta li biha tallega li ma kkommettiet ebda spoll għad-dannu ta' l-attriċi bintha, għaliex hija l-unika inkwilina tal-fond 154, High Street, Hamrun.

Rat... omissis...

Ikkunsidrat:

Li ma jidhirx li hemm kwistjoni li l-kirja ta' l-fond "de quo" saret waqt li kien għadu ha j missier l-attriċi, u in kostaanza taż-żwieġ mal-konvenuta, u li meta miet missier l-attriċi dina kienet toqgħod fid-dar miegħu flimkien mal-konvenuta.

Ikkunsidrat:

Li l-kirja in kwistjoni ma spiċċatx mal-mewt tal-kerrej (art. 1661 Kod. Ċiv) u għalhekk, għar-rigward ta' sehma bħala eredi ta' missierha, l-attriċi awtomatikament issuċċediet fid-dritt fl-inkwilinat, li intant jappartieni lill-konvenuta bħala konsorti fil-komunjoni tal-akkwisti, in kwantu jispetta ukoll "pro indiviso" lill-attriċi bħa'a subenfrata fl-istess dritt wara l-mewt ta' missierha u għalhekk illum tinsab fil-pussess bit-titolu tal-lokazzjoni tal-fond fuq riferit, dana l-prinċipji gie ribadit fis-sentenza mogħtija mill-Qorti

tal-Appell tal-Maestà tar-Regina (Sedi Inferjuri) fil-kawża "Raffaele Bartolo vs. Francesco Copperstone, tas-7 ta' Novembru, 1951 (Kollez. Vol. XXXV, 1, 325) fejn gie espressament dispost "Li l-konvenuta, bhala werrieta universali, wirtet ukoll l-inkwilinat, u dahlet fih bis-sahha tal-kirja li kellu l-awtur taghha, ghaldaqstant hi ghandha dritt tokkupa dawk l-ambjenti u ggedded il-kirja ....." (ara wkoll Kollez. Vol. XXXVIII, 1 403, XXXVII, 1, 568).

#### Ikkunsidrat:

Li l-assunt tal-konvenuta li l-kelma "tenant" fil-ligi tal-kera ghandha tittiehed fis-sens li tinkludi ad esklużjoni ta' haddiehor, l-armla jew l-armel tal-inkwilin li miet mhux ghal kollox accettabbli, ghaliex il-kelma "tinkludi" adoperata mill-art. 2 para 4 tal-Ord. XXI, tal-1931, turi li l-legislatur ried, wisq ragunevolment, illi meta jmut wiehed mill-mizzewgin is-superstiti li ma jkunx separat "di fatto" ikun konsidrat anki bhala kunduttur mal-werrieta ta' dak li jkun miet speċjalment jekk ikunu t-tfal. L-ispirtu tal-ligi huwa li l-lokatur ma jizgombrax mill-fond lill-konugi superstiti, izda ried dejjem jissalvagwarda d-drittijiet tal-werrieta (Kollez. Vol. XXXII, 1, 136).

#### Ikkunsidrat:

Li l-attribuci qeghda tirritjeni li sofriet spilljazzjoni tad-dritt tal-inkwilinat tal-fond imsemmi, billi l-konvenuta arbitrarjament mpeditha milli tidhol fid-dar kontra l-volonta taghha;

#### Ikkunsidrat:

Li fis-sens tal-konsiderazzjonijiet premessi l-attribuci

kienet tinsab fid-detenzjoni materjali tal-post bhala inkwilina suċċeduta fl-inkwilinat ta' missierha;

#### Ikkunsidrat:

Li f'materja ta' spoll ma tistax tigi avanzata ebda eċċezzjoni qabel ma jigi reintegrat l-ispoll l(Kollez. XXI, 1, 488; XXIII, 11, 83) u f'dana l-każ huwa applikabbli d-ċispost tal-art. 794 (2) tal-Proċedura Ċivi.i, fejn jinghad li d-disposizzjoni preċedenti għal dana l-Artikolu tghod fil-kas li l-kerrej ibghati spoll tad-detenzjoni tal-ħaġa lilu mikrija, sew min sid il-kera kemm min terza persuna.

#### Ikkunsidrat:

Li għat-tenur tad-disposizzjoni tal-artikolu ġa imsemmi, il-konvenuta tista tigi konsiderata terza persuna fil-konfront tal-attriċi, għar-rigward tal-ispoll minnha kommess;

#### Ikkunsidrat:

Li, dina l-azzjoni hija ta' ordni pubbliku u intiża biex tipprekorri u tissoprimi l-abbuż tal-privat mil-i jagħmel gus-tizzja mingħajr l-intervent tat-tribunal (Kollez. XXIII, 11, 54); konsegwentement il-Qorti għandha teżamina biss il-fatt tal-pussess jew detenzjoni u il-fatt tal-ispoll, mingħajr ma firrikjedi l-prova tal-legittimità tal-persuna tal-possessor turbat, anke jekk dana ikun in malafede; (Kollez. XXX, 1, 451).

#### Ikkunsidrat:

Li anqas ma jista jinghad li l-pussess tal-attriċi huwa ekwivoku u mhux manifest, għaliex ġie pruvat li hija ssu-

bentrat fid-dritt tal-inkwilinat ta' missierha u li kienet toq-ghod fil-fond meta dana gie nieqes, u anki kieku l-attriċi qatt ma hallset kera, għalkemm dana n-nuqqas ma jistax jipprivaha mill-inkwilinat, eppure, jekk għal grazzja tal-argument id-detenzjoni tal-fond da parti tagħha tista tiġi ritenuta prekarja ankni f'dana l-każ jirrikorru r-rekwiżit tal-pussess għall-fini tal-azzjoni tal-ispoli privileggjat (Kollez. VI, 129, X, 779, XVI, 11, 213; XXXVI, 1, 71).

### Ikkunsidrat:

Li l-attriċi tinsab attwalment privata mid-detenzjoni tal-fond kontra l-volontà tagħha a kawża tal-aġir arbitrarju tal-konvenuta, u li l-azzjoni relativa giet minnha esercitata fit-terminu legali stabilit mill-art. 794 (1) tal-Proċedura Civili;

### Għal dawna l-motivi;

Tiddeċiedi billi tilqa t-talba tal-attriċi u tipprefiġgi lill-konvenuta erbgħa u għoxrin siegħa żmien biex thalli lill-attriċi tidhol liberament fid-dar in kwistjoni u tikkonsenja-lha għal dana l-fini è-čavetta tal-bieb ta' barra. L-ispejjeż thallashom il-konvenuta.

